༄༅། །དཔལ་བསམ་ཡས་ཀྱི་ཆོས་སྐྱོང་ཙེ་འུ་དམར་པོའི་སྐུ་རྟེན་པ་ཁྲི་སྨོན་སྡེ་པར་བྱུང་དུས་རྟེན་འབྲེལ་སྐུ་ 
ཆས་སོགས་ཕུལ་བའི་ཕྲིན་བསྐུལ་བཞུགས་སོ།། ཀྱེ། དབང་དྲག་རོལ་པས་ཕྱོགས་བཅུ་དུས་གསུམ་ 

དུ། །གཟུགས་འཛིན་འཁྲུལ་འཇོམས་དགྲ་བགེགས་ཚར་གཅོད་ཕྱིར། །འདོད་ཁྲོའི་ཉམས་ལྡན་ཕྲིན་ལས་ 
ཐོགས་མེད་ལྷ། །ཙེ་འུ་དམར་གནོད་སྦྱིན་ཆེན་པོ་དེང་འདིར་དགོངས། །ཁྱོད་སྔོན་ཁྲོ་རྒྱལ་རྟ་མཆོག་རོལ་པ་ 
དང་། །རྒྱལ་དབང་པདྨ་ལ་སོགས་འཕགས་གྲུབ་ཚོགས། །གངས་ཁྲོད་རྡོ་རྗེ་འཛིན་པ་ཇི་སྟེད་དང་། །ཁྱད་པར་ 
འཁོན་སྟོན་རིམ་བྱོན་སྤྱན་སྔ་རུ། །ཇི་ལྟར་དམ་ཚིག་ཞལ་བཞེས་རྗེས་དགོངས་ལ། །ཁྱབ་བདག་རྡོ་རྗེ་འཆང་ 
ཆེན་རྣལ་འབྱོར་པ། །ལྷག་བསམ་རབ་དཀར་ཀུན་དགའ་བློས་གྲོས་ཀྱིས། །ཐུགས་དམ་རྗེས་བརྩེས་བསྐུལ་ 
བའི་ཕྲིན་འདི་གསོན། །འཛ་མ་གླིང་བསྟན་འགྲོ་སྤྱི་དང་བོད་ཡུལ་གྱི། །དགེ་ལེགས་ཀུན་འབྱུང་དཔལ་གྱི་ 
བསམ་ཡས་ཞེས། །གཙུག་ལག་རྟེན་དང་བརྟེན་པ་ངོ་མཚར་སྨད། །སྲུང་ཞིང་སྐྱོང་བར་ལས་སྨོན་དམ་ཚིག་ 
ཅན། །པེ་ཧར་དཔོན་བློན་གུ་རུ་པདྨ་ཡིས། །མངའ་གསོལ་གཉེར་གཏད་ཇི་བཞིན་ཞལ་བཞེས་ལྟར། །དམ་ 
གཙང་སྐལ་བར་ལྡན་པར་ཞལ་གཟིགས་ནས། །བླང་དོར་གནས་ཀུན་གསལ་བར་ལུང་བསྟན་ཏེ། །བསྟན་ 
འགྲོའི་མེལ་ཚེ་གཡེལ་བ་མེད་པའི་རྒྱན། །མི་ཉམས་དབྱར་མཚོ་ལྟ་བུར་རྒྱས་པའི་ཕྱིར། །ཀུན་མཁྱེན་རྒྱལ་ 
བའི་རྒྱལ་ཚབ་སྙིགས་འགྲོའི་མགོན། །གང་གིས་ཁྱོད་ཐུགས་བསྐུལ་ཞེས་སྩལ་བ་ལྟར། །བདག་གིས་དངོས་ 
བཤམ་ཡིད་སྤྲལ་མཆོད་གཏོར་བཅས། །རང་གཞན་རིག་པ་འཛིན་པའི་རྣལ་འབྱོར་པས། །བསྐང་བཤགས་ 
ཐུགས་དམ་ནན་བསྐུལ་གསོལ་བ་བཞིན། །འཕྲིན་ལས་མིང་ལྡན་རློམ་རྟེན་འདི་ཉིད་དམ། །ཁྱེད་ལུང་གསལ་ 
བའི་སྐལ་ལྡན་གཞན་ཡང་རུང་། །འཁྲུལ་མེད་གནས་དུས་སྤྱི་དང་བྱེ་བྲག་ལ། །ཞལ་གཟིགས་ལུང་བསྟན་ 
སྩོལ་ཞིག་ས་མཱ་ཡ། །དམིགས་མེད་རྗེས་བརྩེའེ་མདངས་ལྡན་དབུ་ཐོད་དང་། །རྔམས་བརྲིད་བཅན་གོས་སྤྱན་ 
སྟོང་རྣམ་པར་བཀྲ། །དྭངས་གསལ་འཁོར་འདས་འཚར་བའི་ཨ་དྷན། །སྣ་ཚོགས་ཕྲིན་ལས་མཛད་ཕྱིར་དར་ 
ཚོན་བཅས། །ལྔ་བདོའི་བཟའ་བཅའ་བཏུང་བ་ལ་སོགས་པ། -*འརྔོམས་ཞིང་དཀར་ཕྱོགས་རྒྱལ་བའི་མདུང་། དྲེགས་པ་ཟིལ་གནོན་ 


གཅན་གཟན་ལྦགས་པའི་ཝམ། ལས་བཞིའེ། །ཏིང་འཛིན་སྔགས་དང་ཕྱག་རྒྱས་བྱིན་བརླབས་ཏེ། །རིས་མེད་བསྟན་པའི་ 


བདག་པོའི་དྲུང་བདར་ནས། །དམ་ཆི་ག་་གདུག་པ་ཀུན་འཆིང་བཙན་ཞགས་དང་། ནག་ཕྱོགས། རྟེན་འབྲེལ་ཆེད་དུ་འབུམ་ 
ལགས་ན། །བསླུ་མེད་རྩ་གསུམ་རྒྱ་མཚོའི་བྱིན་རླབས་དང་། །ཆོས་སྐྱོང་མཐུ་རྩལ་ཅན་གྱི་ནུས་པ་ 

དང་། །རྒྱལ་ཚབ་རྣམ་འདྲེན་དམ་པའི་ཐུགས་བསྐྱེད་དང་། །བདག་གི་མོས་བློས་དྲུག་ལྡན་རྟེན་གྱི་ 

ཚོགས། །ཀུན་བཟང་མཆོད་སྤྲིན་རྒྱ་མཚོར་བཞེས་ནས་ཀྱང་། །ཐུབ་པའི་བསྟན་པ་སྲུང་ཤིག་གནོད་སྦྱིན་ 
ཆེ། །བསྟན་འཛིན་དབུ་འཕང་བསྟོད་ཅིག་འཕྲིན་ལས་མགོན། །གཙུག་ལག་ཆོས་འཁོར་སྐྱོངས་ཤིག་ཅེ་ 
དམར་བ། །བསྟན་འགྲོའི་དགྲ་བགེགས་སྒྲོལ་ཞིག་བཤན་པ་ཆེ། །སྣོད་བཅུད་ལེགས་ཚོགས་སྤེལ་ཞིག་དགྲ་ 
ལྷའི་རྒྱལ། །ཇི་ལྟར་སྨོན་བཞིན་མུར་འགྲུབ་འཕྲིན་ལས་མཛོད། །དམ་ཅན་མཁའ་འགྲོ་འདུ་བའི་དཔལ་ས་ 
སྐྱ། །མཁས་གླུབ་རིམ་བྱོན་ཕོ་བྲང་གཞི་ཐོག་ནས། །ཟ་ཉལ་འཆག་གི་རྣལ་འབྱོར་ཀུན་བློ་ཡིས། །རྩེ་གཅིག་ 
བསྟན་འགྲོའི་དོན་དུ་སྙན་བསྐུལ་ཞུས། །སརྦ་མངྒ་ལཾ།། །། 


2 ཀུན་དགའ་བློ་གྲོས། 


